

THE INQUILAB, LUCKNOW

Friday, October 05, 2012

ٹی سی ایس آئی ٹی کونز مقابلہ ۹ اکتوبر کو، اندراج کی آخری تاریخ ۶ اکتوبر

لکھنؤ (انقلاب بیورو) ٹائٹا کنسلٹنسی سروریز (ٹی سی ایس) کا مشہور بین اسکول آئی ٹی کونز مقابلہ آئندہ ۹ اکتوبر کو اندرا گاندھی پر تشٹھان، و بھوتی کھنڈ گومتی نگر لکھنؤ میں منعقد ہوگا جس میں ۶۰۰ سے زائد اسکولی ٹیمیں شریک ہوں گی۔ لکھنؤ کے علاقائی راؤنڈ کو جیتنے والی ٹیم دہلی میں ڈسمبر میں ہونے والے فائنل راؤنڈ میں شریک ہوگی۔ لکھنؤ علاقائی راؤنڈ میں اتر پردیش اور اتر کھنڈ کے درجہ آٹھ سے درجہ بارہ تک کے طلبہ شامل ہو سکتے ہیں۔ ایک ٹیم میں دو طلبہ ہوں گے اور ایک اسکول سے زیادہ سے زیادہ ۲۰ ٹیمیں مقابلہ میں شرکت کر سکتی ہیں۔ یہ اطلاع دیتے ہوئے ٹی سی ایس لکھنؤ کے علاقائی سربراہ جینت کرشنا نے بتایا کہ مقابلہ میں شریک ہونے کے خواہشمند طلبہ ۶ اکتوبر تک ٹی سی ایس اودھ پارک، و بھوتی کھنڈ، گومتی نگر میں کونز کوآرڈینیٹر سے رابطہ کر کے اپنا اندراج کرا سکتے ہیں۔ www.tcsitwiz.com پر آن لائن بھی اندراج کیا جاسکتا ہے۔ مقابلہ میں شرکت کی کوئی فیس نہیں ہے۔